

கீமாய் கெகாமைனி அவர்களின் கீலட்சிய பயணம்
விஞ்ஞான, அரசியல், வரலாறு பற்றிய

ஐரு நோக்கு



ஓாமித் சின்சாரி


எழுச்சியின் சாரிதை

எழுச்சியின் சாரிதை

ஓமா஢்த் சின்சாரி

ஓமா஢் கொமைனி அவர்களின்
ஓஓைசிய பயண஢்
விஞ்ஞான, அரசியல், வரலாறு பற்றிய
ஓரு ஓநாக்கு
(பிறப்பு ஢ுதல் ஓறப்பு வரை)

ஓமா஢் கொமைனி ஆக்க வெளியீட்டு
பணியக஢் - சர்வதேசப் பிரிவு



எழுச்சியின் சாரிதை

ஓாடித் திள்சாரி

இமாம் கொமைனி அவர்களின்
இடைசிய பயணம்
விஞ்ஞான, அரசியல், வரலாறு பற்றிய
ஒரு தீநாக்கு
(பிறப்பு முதல் இறப்பு வரை)

இமாம் கொமைனி ஆக்க வெளியீட்டு
பணியகம் - சர்வதேசம் பிரிவு




THE NARRATIVE OF AWAKENING
EZUCHCHIYIN SARITHAI (TAMIL)
A GLANCE AT IMAM KHOMEINI'S IDEOLOGICAL
INTELLECTUAL AND POLITICAL BIOGRAPHY
WRITTEN BY: HAMID ANSARI


TRANSLATED FROM THE FARSI AND EDITED BY:
DR. SEYED MANOOCHHR MOOSAVI, PH.D.

PUBLISHED BY:
THE INSTITUTE FOR COMPILATION AND PUBLICATION
OF THE WORKS OF IMAM KHOMEINI
(INTERNATIONAL AFFAIRS DIVISION)
ADDRESS: P.O.BOX 19575/614, TEHRAN, IRAN
TELEPHONE: 2283138/2287774-76
FAX: 2287773

PRICE:

(کتاب حدیث بیداری به زبان انگلیسی)





உள்ளடக்கம்

முன்னுரை வரலாற்றுப் பின்னணி	14
கும் நகரில் கல்விப் பணி	21
புரட்சிக் களத்தில் இமாம்	28
இமாம் கொமெய்னி கைதாகுதல் கொர்தாத் 15 மக்கள் கிளர்ச்சி	77
அமெரிக்கருக்கான சட்ட விலக்கு விதி மீள் அறிமுகம், மக்கள் கிளர்ச்சி	92
இமாம் துருக்கிக்கு நாடுகடத்தப்படல்.	102
துருக்கியில் இருந்து இராக்கிற்கு	124
அரசியல் கட்சிகளும் குழுக்களும்	137


கொர்தாத்15 முதல் இஸ்லாமியப் புரட்சி வெற்றி வரை) தொடரும் போராட்டம் 1973-1979 (1350-1356)வரை	145
1979 (1356) புரட்சியின் உச்ச கட்டம்	151
இராக்கில் இருந்து பரிஸ் நகருக்கு	156
14 வருடங்களுக்குப் பின் இமாம் ஈரானுக்குத் திரும்புதல்.	163
மன்னராட்சி கவிழ்க்கப் படுதல்,	166
இஸ்லாமிய புரட்சியின் வெற்றி.	176
இஸ்லாமிய ஆட்சி ஸ்தாபிதம் அதற்கெதிரான ஏகாதிபத்திய படையெடுப்பு	


இரண்டாவது புரட்சி, அமெரிக்க உளவுக்கோட்டை முற்றுகை	176
திணிக்கப்பட்ட யுத்தம், தற்காப்புப் போரில் இமாமும் மக்களும்	199
யுத்தம் தொடர்ந்து கொண்டிருந்தது ஏன்?	206
மார்க்சிஸத்தின் வீழ்ச்சி பற்றி கொர்ப்ச்சோவுக்குக் கடிதம்	226
நபியினதும் இஸ்லாமினதும் கண்ணியத்தைப் பாதுகாத்தல் (சல்மான் ருஷ்திக்கு முர்தத் தீர்ப்பு)	229
இமாமின் இறுதி நாட்கள்	231
இமாமின் கொள்கைகள், இலட்சியங்கள், நோக்கங்கள் ஒரு நோக்கு	251
இமாமின் இறுதிப் பயணம்	282
இமாமின் படைப்புகள் பின் இணைப்பு	

முன்னுரை

இந்நூலில், இமாம் கொமெய்னி அவர்களின் பிறப்பில் இருந்து இறப்பு வரையிலுள்ள அவர்களின் வாழ்வோடு தொடர்புபட்ட முக்கிய சம்பவங்கள் பற்றி சுருக்கமாக ஆயினும் விமர்சனக் கண்ணோட்டத்தில் திறனாய்வு செய்யப்பட்டுள்ளது. இமாம் கொமெய்னியின் பல்பரிமாண ஆளுமையையும் அவர் போன்ற மகான்களின் வாழ்க்கை வரலாறையும் ஒரு கட்டுரையிலோ அல்லது புத்தகத்திலோ சித்தரிக்க முனைவது ஆழ்கடலை அள்ளியெடுத்து ஒரு குவளைக்குள் நிரப்பத் துடிப்பது போலாகும். என்றாலும் உலகின் பல பாகங்களிலும் உள்ள இமாமின் நேசர்களின் இடைவிடாத வேண்டுகோளுக்கு இணங்க இமாமின் வாழ்க்கை வரலாறு, அன்னாரின் படைப்புகள், சாதனைகள் பற்றிய ஆவணமாக இப்புத்தகம் அமைய முழு முயற்சி எடுக்கப்பட்டுள்ளது.

அதனால் தான் இந்நூலில் நிகழ்வுகளின் விரிவான விளக்கங்களையும் ஆதாரங்களையும் அறிவிப்புகளையும் அவசியம் ஏற்படும்போது தவிர தவிர்த்துள்ளோம். அதேவேளை இமாமின் வாழ்வில் நடந்த, ஏதோ ஒருவகையில் அவர்களோடு அல்லது புரட்சியோடு தொடர்புள்ளதாக அமைந்த தகவல்கள்





பேனாவிலிருந்து நழுவி விடாத வண்ணம் முயற்சி எடுக்கப்பட்டுள்ளது.

இந்தப் படைப்பில் இமாம் கொமெய்னியின் சிந்தனை மற்றும் பயிற்சி என்பவற்றை அடிப்படையாகக் கொண்டு அன்னாரது ஆன்மீக மற்றும் அறிவுப் பரிமாணங்கள் தமது போராட்டத்திலும் வாழ்விலும் செலுத்திய தாக்கம் சம்பந்தப்பட்ட நிகழ்வுகளைக் குறிப்பிடுவதில் அதிக கவனம் செலுத்தப்பட்டுள்ளது.

பல்பரிமாண இயல்பு, தனித்துவமான ஆளுமை மற்றும் இமாமின் சிந்தனைப் போக்கின் ஒருமை என்பனவே அன்னாரது எழுச்சியையும் இஸ்லாமியப் புரட்சியையும் ஒரு நாட்டினதோ சமுதாயத்தினதோ விவகாரங்களுக்கும் மாற்றங்களுக்கும் அப்பால் நின்று விளக்க முனைகின்றன. எனவே தான் அவர்களின் வாழ்வின் ஒரு குறிப்பிட்ட காலப்பகுதியை அல்லது ஆளுமையின் ஒரு பரிமாணத்தை மட்டும் நோக்குவது அன்னாரின் சிந்தனைகளையோ வழிமுறைகளையோ சரிவரப்பிரிந்து கொள்ளப் போதுமானதன்று. மாறாக அம்மாமனிதரைப் புரிந்துகொள்வதென்றால் அவரது வாழ்வின் எல்லாத் துறைகளையும், அன்னாரது கொள்கை, நம்பிக்கை, செயற்பாடுகள் போன்ற வற்றையும் பரிபூரணமாக நோக்கு வது அவசியமாகும். அத்தகைய உயரிய விரிந்த பரப்புக்குள் இருந்தே இந்நூல் ஆக்கப்பட்டுள்ளது.

இதில் அரசியல் நிகழ்வுகள், சிந்தனைப் போக்குகள் மற்றும் சம்பந்தப்பட்ட பிரமுகர்களின் நிலைப்பாடுகள் பற்றிய பகுப்பாய்வு, இமாமின் வழிகாட்டலுக்கும் நிலைப்பாடுகளுக்கும் இசைவானதாக அமைவதைக் கருத்திற்கொண்டே தொகுக்கப்பட்டுள்ளது. அதேவேளை இந்த நூல் தப்புத்தவறுகளுக்கு அப்பாற்பட்டது என நாம் அடம்பிடிக்கவில்லை. இமாமின்

வாழ்க்கை வரலாறோடும் அவர்களின் சிந்தனைப்
போக்கோடும் பரிச்சயமுள்ள பொறுப்பு வாய்ந்த
வரலாற்று ஆசிரியர்களிடம் இதில் ஏற்பட்டுள்ள
தவறுகளையும் பிழைகளையும் சுட்டிக்காட்டி உதவுமாறு
அன்போடு வேண்டுகிறோம்.

ஹாமித் அன்சாரி
ஆஸர் 1373 (டிஸம்பர் 1994)

வரலாற்றுப் பின்னணி

அது, ஐமாத்துத்தானி மாதம் இருபதாம் நாள். அதுவே கௌதர் கிடைத்த தினமாகும். நபியவர்களின் எல்லா ஆண் குழந்தைகளும் மரணித்த போது குறைசிக் காபிர்கள் நபியவர்களின் சந்ததி இனியும் நீடிக்க மாட்டாது என்ற பூரிப்பால் குதூகலித்ததுக் கொண்டிருந்தனர். அப்போது தான் இறைவனின் நற்செய்தி வருகின்றது. “இன்னா அ.:தைனாக அல்கவ்தர், பஸல்லி விரப்பிக வன்ஹர். இன்ன ஷானியக ஹுவல் அப்தர்.” (உமக்கு சந்ததியைப் பெருக் கெடுத்துத் தரும் கௌதரைத் தந்துள்ளோம். ஆகவே உம் இறைவனைத் தொழுது திருப்பலி செலுத்தும். உண்மையில் உம் எதிரிகள் தான் சந்ததி அற்றவர்கள்.” அந்த மகத்தான நாளிலே விலாயத்தினதும்

இமாமத்தினதும் பேரூற்று பூமியில் பிரவாகம் எடுத்தது. அன்று தான் உண்மையும் நேர்மையும் பக்குவமும் பணிவடக்கமும் உள்ள பரிசுத்த பெண்மணி பாத்திமா பிறந்தார்கள். சதா நேர்மையும் மனித நேய மும் கொண்ட இமாம் அலீயை தன் துணையாக ஆக்கிக் கொண்டு நபிகளின் சந்ததியைக் காத்தார்கள். உலக மனிதர்களின் நேர்வழிக்கு வந்துதித்த இமாமத்தின் பன்னிரண்டு நட்சத்திரங்களும் அன்னையின் வானிலேதான் ஒளிவீசலாயின. அச்சந்ததியினரின் சமாதானமும் யுத்தமும், தொழுகையும் பொறுமையும், அறிவும் ஞானமும், கஷ்ட துன்பங்கள் நிறைந்த வாழ்வும் இறை பாதையில் வீரமரணமும் இறுதியான வழி காட்டியான இமாம் மஹ்தி அலைஹிஸ்ஸலாம் தோன்றுவதை எதிர்பார்த்துக் கொண்டிருப்பதும் இறைஞானத்தின் உயரிய ஏற்பாட்டில் உள்ளவையாகும். அது மாத்திர மல்லாமல் இறையடியார்கள் தனது இயல் புக்கும் காலத்துக்கும் கட்டுப்பட்டவர்களாக மேய்ப்பர் இன்றி கைவிடப்பட்டிருக்க மாட்டார்கள் என்பதையே இவை எடுத்துக் காட்டுகின்றன. உண்மையையும் நேர்வழி யையும் தேடி அலைபவர்களுக்கு வழிகாட்டும் ஓர் இமாம் எப்போதுமே இருந்து வருகிறார். இறைவனின் அத்தகைய அத்தாட்சி இவ்வுலகில் எப்போதும் இருந்து வருவார். அத்தகைய பரிபூரண வழிகாட்டிகளில் இறுதியானவர் இமாம் மஹ்தி அலைஹிஸ் ஸலாம் ஆவார். நீண்ட காலமாகவே மக்கள் கண்களில் இருந்து மறைந்து வாழ்ந்து கொண்டிருக்கும் அன்னார் மீண்டும் சாதாரண வாழ்க்கைக்குத் திரும்பி வந்து பணிபுரிய ஆரம்பிப்பார்.

அன்னார் மறைந்து வாழும் காலம் ஆரம்ப மாகியது. சத்தியத்திற்கும் அசத்தியத்திற்கு மிடையிலான வழமையான மோதல்களும் தொடர்ந்தன. சந்ததி சந்ததியாக அநியாயக்காரர்களும் பேராசைக் கும்பலும்

கலகக் காரர்களும் நல்லோரினதும் இறை விசுவாசிகளதும் எதிர் முனையில் அணி வகுத்து நின்றனர். அதாவது இருள் ஒளிக்கு எதிராக நிற்கத் தொடங்கியது, அப்போது வஹியின் ஜோதி உலகை ஒளிமயமாக்கிக் கொண்டிருந்தது. இஸ்லாம் நல்லடியார்களின் உள்ளங்களை வெற்றி கொள்வதன் மூலம் தன் களத்தை விரிவாக்கத் தொடங்கியது. அது தூரகிழக்குக் கரைகளில் இருந்து மத்திய ஐரோப்பா வரை விரிவடைந்து சென்றது. என்றும் இல்லாதவாறு ஒரு பெரும் நாகரீகம் உருவெடுத்தது. மனிதன் அறிவு, இலக்கியம், கலாச்சாரம், கலை போன்ற எல்லாத்துறைகளிலும் ஒரு மாபெரும் மாற்றத்தை மனித இனம் காணத் தொடங்கியது. உண்மையான இந்நாகரீகத்தின் அனைத்து விழுமியங்களும் இறை நம்பிக்கையை மையமாக வைத்தே தோற்றம் பெற்றன.

நபிகள் நாயகம் வழங்கிய தூதுகளால் விழித்துக்கொண்ட உள்ளங்களின் வரவேற்பு எந்தளவு அதிகமாகவும் விரிவாகவும் இருந்ததெனில் அநியாயக்கார ஆட்சியாளர்களால் கூட தெய்வீக மார்க்கத்தின் பரவலைத் தடுத்து நிறுத்த முடியவில்லை. ஐரோப்பா, மத்திய காலத்து அமானுஷிகத் தில் சாம்பராகிக் கொண்டிருந்தது. ஹஸரத் ஈஸா அலைஹிஸ் ஸலாம், இறுதி நபிகளாரின் வருகையை தீர்க்கதரிசனம் செய்த செய்தி அவர்களின் இருண்ட கண்டத்தினுள் நுழைந்து விடாதவாறு சடவாத அரசுகள் சிலுவையின் பின்னால் அணிதிரண்டனர்.

ஈஸாவின் கொள்கைகளை விட்டும் தூரமான தேவாலயங்கள் விற்பனைக்கு விட்ட வெற்றுக் கொள்கைகள் மதிப்பிழந்து விடுமோ என அவர்கள் அஞ்சினர். உண்மையிலே மனித வரலாற்றிலே அது ஒரு கரும்புள்ளியாக கருதப்படும் கால கட்டமாகும். கவலைக்கும் ஆச்சரியத்துக்கும் உரிய விடயம்

என்னவென்றால் அவர்கள் நபியவர்களின் மார்க்கத்தைப் புரிந்து கொண்டு அதனை ஒழித்துக் கட்ட முற்பட்ட போது இங்கே நயவஞ்சகமும் பதவிப் போரும் பழங்கால கோத்திர சண்டைகளும் பிரிவினைகளும் தலைதூக்கி தாண்டவமாட துவங்கியது.


இத்தகைய காலகட்டத்தில் தான் பல்வேறு காரணிகள் ஐரோப்பாவில் விஞ்ஞான தொழில்நுட்பத் துறைகளில் மாற்றங்கள் ஏற்படக் காரணமாய் அமைந்தன. விஞ்ஞானத்துக்கும் தொழில்நுட்பத்துக்கும் எதிரான அரசுகளினதும் குழுக்களினதும் கைகளை அவை சென்று அடைந்தன. இந்த நவீன கலை, அறிவு வளர்ச்சிக்கு இஸ்லாமிய நாகரீகம் இன்றி யமையாத பங்களிப்பை வழங்கியுள்ளது. அது ஐரோப்பிய ஆரம்பகால சமூக முன்னேற்றத்திற்கு புத்துயிர் வழங்கியது.

இஸ்லாமிய ஆட்சியாளர்கள் இதற்கான தீர்வுகளை சிந்திப்பதை விட்டு விட்டு பொடுபோக்கு, பிற்போக்கு என்பவற்றுக்கே முன்னுரிமை வழங்கத் தொடங்கினர். இதன் விளைவாக எதிரிகள் நாளுக்கு நாள் பலம் வாய்ந்தவர்களாக மாறி, தமது பலத்தைப் பெருக்கிக் கொண்டும் வந்தனர். பரந்து விரிந்த இஸ்லாமிய உலகின் நிலப் பகுதிகள் கவலைக்கிடமான முறையில் ஏகாதிபத்தியத்தின் கைகளில் சிக்கின. அதன் விளைவாக அதிகாரத்தினதும் செல்வத்தினதும் இறை நிராகரிப்பினதும் கசப்பான கதை, தொடரலாயிற்று. அத்தோடு மறைமுகமான, நேரடியான காலனித்துவத்தின் தலையீடுகள் பல நூற்றாண்டுகளாக இஸ்லாமிய நாடுகளின் தலையெழுத்தை நிர்ணயிக்கும் சக்தியாக மாறியது.

ஈரானிலே மன்னர் பரம்பரைகள் ஒன்றன் பின் ஒன்றாக ஆட்சிக்கு வந்து சென்றனர். ஆரம்பத்திலேயே இஸ்லாமிய அழைப்பிற்கு சுயமாக செவி சாய்த்த விடா முயற்சியுள்ள ஈரானிய மக்கள் மீது தொடர்ந்தும்

மக்களை நேர்வழி காட்டுவதில் தியாகமும் உடைய முத்தாயர்களின் வாரிசாவார்.

மர்ஹூம் ஆயதுல்லாஹ் மீர்ஸா ஷீராஸி அவர்களின் சமகால அறிஞரான இமாம் கொமெய்னியின் தந்தை மர்ஹூம் செய்யித் முஸ்தபா முஸவி கொமெய்னி அவர்கள் பல வருடங்களாக புனித நஜப் நகரத்திலே மார்க்க அறிவு ஞானங்களை கற்று முஜ்தஹித் உடைய நிலையை அடைந்து ஈரான் திரும்பி கொமைன் நகரிலே சமயப் பணியில் ஈடுபட்டுக் கொண்டிருந்தார்கள்.



இமாம் கொமெய்னி அவர்கள் பிறந்து ஐந்து மாதங்களே இருந்த நிலையில் அப்போதைய அநியாயக்கார ஆட்சியாளர்களின் கூலிப் படைகள், தங்கள் அட்டுழியங்களை எதிர்த்து நின்று எதார்த்தத்தை இயம்பிக் கொண்டிருந்த அவரின் தந்தையின் குரலுக்கு துப்பாக்கி ரவைகளால் பதில் கொடுத்தனர்.

கொமெய்ன் நகருக்கும் அராக்கிற்கும் இடையில் உள்ள வீதியில் அவர்கள் படுகொலை செய்யப்பட்டார். அவரது குடும்பத்தினர் கொலை செய்தவர்களுக்கு

எதிராக நீதி அன்றைய “தாருல் ஹுஸாமா” என அழைக்கப்பட்ட நீதி மன்றில் வழக்குத் தொடர்ந்தனர்.

இவ்வாறு இமாம் கொமெய்னி சிறு பராயத்திலிருந்தே அநாதையின் கஷ்டங்களோடும், உயிர்த் தியாகத்தோடும் அறிமுகமாகி வளரத் தொடங்கினார். அவரின் சிறு பராயத்தையும் வாலிபப் பருவத்தையும் அறிவிலும் இறையச்சத்திலும் மேன்மை பெற்றிருந்த பானு ஹாஜர் ஆகிய தனது தாயின் பராமரிப்பிலேயும், வீரமும் சத்தியமும் நிறைந்த மதிப்புக்குரிய தனது சிறிய தாய் சாஹிபா அன்னையிடமும் கழித்தார். இமாமின் தாயார், “ஸுப்தத் அத்தஸானிப்” நூல் ஆசிரியர் ஞானி மர்ஹூம் ஆயதுல் லாஹ் கொன்ஸாரியின் பேரப்பிள்ளையாவார்.

ஆனால் துரதிஷ்டவசமாக தமது 15ஆம் வயதிலேயே இவ்விரு பெரியார்களும் இறைவனின் அழைப்பை ஏற்று மறுவுலகு ஏகி விட்டனர். இமாம் கொமெய்னி சிறு வயதிலும் வாலிபப் பருவத்திலும் மதி நுட்பமான அறிவு இருந்ததன் காரணமாக அன்றைய



அநியாய ஆட்சியாளர்கள் ஆட்சி செய்தாலும் கூட ஆரம்ப காலத்தில் இருந்தே ஈரான் இஸ்லாமிய கலாச்சார, நாகரீகத்திற்கு ஓர் எடுத்துக் காட்டாகத் திகழ்ந்தது. ஆனால் மன்னர்களின் அட்டுழியங்களும், நவீன காலனித்துவவாதிகளின் பிரிவினைவாதங் களும் அதிகரித்துக் கொண்டே வந்தன. குறிப்பாக இப்போது முன்னேற்றம் அபிவிருத்தி என்பவற்றின் போர்வையில் எதிரிகள் தம் செல்வாக்கைப் பலப்படுத்த முன் வந்தனர். காஜார் வம்ச மன்னர்களின் நம்பிக்கைத் துரோகமும் தலைசாய்க்கும் தன்மையும் அதனைத் தொடர்ந்தும் ஆங்கிலேயர்களினதும், ரஷ்யர்களினதும் நேரடியான தலையீடும் ஈரானில் கவலைக்கிடமான நிலைமைகள் உருவாகுவதற்கு காரணமாக அமைந்தன.


காலனித்துவவாதிகளின் தூதரகங்கள் இந்த நாட்டின் எல்லா விடயங்களிலும் அதிகாரிகள், அமைச்சர்களை நீக்குதல் நியமித்தலில் இருந்து இராணுவ இரகசிய விடயங்கள் வரை எல்லா விடயங்களிலும் நேரடியாக தலையிட்டுக் கொண்டிருந்தனர். இதன் விளைவாகவே இவ் இஸ்லாமிய நாட்டின் பரந்ததோர் நிலப்பகுதி மிக மோசமான ஒப்பந்தங்களின் பேரில் அந்நியர் களுக்கு கைமாறப்பட்டது. மற்றும் உள்நாட்டில் பாதுகாப்பின் மையும் அநீதமும் வஞ்சகமும் அரசியல் மோசடிகளும் தலை தூக்கத் தொடங்கின. மதிப்புக்குரிய முஜ்தஹித் ஆயதுல்லாஹ் ஷீராஸி அவர்கள் புகையிலைக் கிளர்ச்சியில் வழங்கிய மார்க்கத் தீர்ப்பும், செய்யித் ஜமாலுத்தீன் அசதாபாதியின் சீர்திருத்தக் குரலும், ஆங்கிலேய காலனித்துவத்திற்கு எதிரான ஈரான், நஜப் உலமாக்களின் எழுச்சியும், இஸ்லாமிய சமய அறிஞர்களின் சக்தியை வெளிக்காட்டத் தொடங்கியது, பிரித்தானியா அபாயத்தை நன்கு புரிந்து கொண்டது. அதிலிருந்து உலமாக்களுக்கு எதிரான செயற்பாடுகள்,

“மதம் அரசியலில் இருந்து வேறுபட்டது” போன்ற பல்வேறு கோஷங்களோடு கட்டவிழ்த்து விடப்பட்டன. இதற்கிடையில் மேற்கத்திய சிந்தனையின் செல்வாக்குக்கு உட்பட்ட சிலர் நவீன சிந்தனையாளர்கள் என்ற பேரில் நாட்டுக்குள்ளே அவர்களுக்கு உரம் ஊட்டிக் கொண்டிருந்தனர்.


காஜார் வம்ச மன்னர் முஸப்பருத்தீன் ஷா தனக்கு தன் மக்களிடத்தில் இனியும் செல்வாக்கு இல்லையென்பதை அறிந்து கொண்டதால் அவரின் கவனம் ஆங்கிலேயர் பக்கமும் ரஷ்யர்களின் பக்கமும் திரும்பத் தொடங்கியது. அதே நேரம் ஏனைய இஸ்லாமிய நாடுகளின் நிலமையும் ஈரானின் நிலைமையைப் போல் மிகவும் கவலைக்கிடமான நிலையிலே இருந்தன.

இமாம் கொமெய்னி: பிறப்பு முதல் கும் பயணம் வரை

இத்தகைய பின்னணியில் ஹிஜ்ரி 1320 ஜமாதுல் ஆகிர் இருபதாம் நாள் (24.10.1902) ஈரானின் மத்திய மாநிலத்தில் உள்ள கொமைன் எனும் நகரத்திலே அறிவுச் செழிப்பும், அர்ப்பணிப்பும் கொண்ட, ஹஸரத் பாத்திமாவின் பரம்பரையில் வந்த ஒரு குடும்பத்தில் ருஹுல்லாஹ் அல்முஸவி அல்கொமெய்னி உதித்தார்கள். அவர் பரம்பரை பரம்பரையாக கல்வி தேடுதலில் தாகமும்.



நாட்டு நடப்புக்குத் தேவையான அறிவுகளையும் அரபு இலக்கணம், அளவை யியல் பிக்ஹ் எனும் சட்டக் கலை, அதன் அடிப்படை அறிவுகள் போன்ற மார்க்க ஆசான்களுக்குத் தேவையான அடிப்படை அறிவுகளை அப்பகுதியைச் சேர்ந்த ஆகா மீர்சா மஹ்மூத் இப்திகாருல் உலமா, மீர்ஸா ரிஸா நஜபி கொமெய்னி , மர்ஹூம் ஷெய்க் அலீ முஹம்மத் புருஜர்தி, மர்ஹூம் ஆகா ஷெய்க் முஹம்மத் கொல்பைகானி, மர்ஹூம் ஆகா அப்பாஸ் அராகி போன்ற ஆசிரியர்களிடமும் இவைகளை விட மேலாக தனது சகோதரர் மதிப்புக்குரிய ஆயதுல்லாஹ் செய்யித் முர்தழா பஸன் தீதே அவர்களிடமும் கற்றுத் தேறி பின்னர் 1298ஆம் ஆண்டு அராக் மார்க்கக் கல்விக் கூடம் பயணமானார்கள்.



கும் பயணமும் கல்விப் போதனையும்

ஹிஜ்ரி 1340 ரஹப் மாதம் ஆயதுல்லாஹ் ஹாஜி ஷெய்க் அப்துல் கரீம் ஹாயிரி யஸ்தி அவர்கள் கும்முக்கு பயணமாகிய சில நாட்களில் இமாம் கொமெய்னியும் அங்கு பயணமாகி மிக விரைவாகவே மார்க்க கூடப் பாடங்களை கும் நகர மார்க்க ஆசிரியர்களிடமும்

பரிபூரணப் படுத்திக் கொண்டார்கள்.

மொழியியல் துறையிலே உள்ள “முதவ்வல்” போன்ற பாடங்களை மர்ஹும் மீர்ஸா முஹம்மத் அலீ அதீபெ தெஹ்ரானி எனும் இலக்கிய ஆசிரியரிடம் கற்றுக் கொண்டதையும் ஆரம்ப தரப் பாடங்களை மர்ஹும் ஆயதுல்லாஹ் செய்யித் முஹம்மத் தகீ கொன்ஸாரி அவர்களிடம் பூர்த்தி செய்து கொண்டதையும், அநேகமாக ஆயதுல்லாஹ் செய்யித் அலீ யஸ்ரிபி காஷானி அவர்களிடமும், பிக்ஹ் எனும் சட்டக் கலை மேற்படிப்பையும் அதன் அடிப்படை அறிவுகளையும் கும் மார்க்கக் கூடப் பணிப்பாளர் ஆயதுல்லாஹ் ஹாஜி ஷெய்க் அப்துல் கரீம் ஹாயிரி யஸ்தி அவர்களிடமும் கற்றுத் தேறியதையும் குறிப்பிடலாம்

இமாம் அவர்களின்கல்வித் தாகமும் தேடுதல் வேட்கையும் அவர்களை வெறுமனே அரசு இலக்கணம், இஸ்லாமிய சட்டக் கலை ஆகியவற்றைக் கற்பதோடு நிறுத்தி விடாது வேறு துறைகளிலும் கவனம் செலுத்த வழிகோலாக அமைந்தது. மார்க்கச் சட்ட அறிஞர்கள் இடத்திலும் முஜ்தஹிதீன்களிடமும் மார்க்க கல்வியை படித்துக் கொண்டிருந்த அதே வேளை கணிதம், எண்கணிதம், தத்துவம் ஆகிய பாடங்களையும் மர்ஹும் ஹாஜி செய்யித் அபுல் ஹஸன் ரபீயி கஸ்வீனி அவர்களிடமும் அதனைத் தொடர்ந்து ஆத்மீக மெஞ்ஞான தத்துவ பாடங்களை மர்ஹும் அலீ அக்பர் ஹகமி யஸ்தி அவர்களிடமும் மொழியியல் துறையிலுள்ள “எதுகை யாப்பிலக்கணம், இஸ்லாமிய மெய்யியல், மேற்கத்தேய மெய்யியல் போன்ற பாடங்களை மர்ஹும் முஹம்மத் ரிழா மஸ்ஜித் ஷாஹி இஸ்பஹானி அவர்களிடமும் மற்றும் ஒழுக்கஞானம் போன்ற பாடங்களை மர்ஹும் ஆயதுல்லாஹ் ஹாதி மீர்ஸா ஜவாத் மலிகி தப்ரீஸி அவர்களிடமும் செயல் முறை, சொல்முறை ஞான உயர் படித்தரங்களை

என்பதையிட்டு பெருமைப் பட்டுக் கொள்வார்கள்.

இன்று ஜனரஞ்சக இஸ்லாமிய அமைப்பையும், இஸ்லாமியப் புரட்சியையும் நாடு முழுவதிலும் முன் எடுத்துச் செல்லும் பிரபல்யம் பெற்ற உலமாக்கள் யாவரும் இமாம் கொமெய்னியின் அரசியல், சட்டப் பள்ளியிலே பயிற்சி பெற்று தேறியவர்கள் என்பது மிகையாகாது.

இமாம் கொமெய்னியின் அறிவியல் பள்ளியின் விசேஷத் தன்மை, அதன் நோக்கம் பற்றி இந்த கட்டுரைத் தொடரிலே குறிப்பிடவுள்ளோம், புத்தகத்தின் முடிவிலும் கூட இமாம் அவர்களின் ஆக்கங்களையும், படைப்புகளையும் பற்றி சுருக் கமானதோர் அறிமுகத்தையும் வழங்கவுள்ளோம்.

புரட்சிக் களத்தில் இமாம் கொமெய்னி

இறை பாதையில் அர்ப்பணம் செய்யும் பண்பு, அவர்களின் ஏகத்துவ நம்பிக்கை, வளர்ப்பு முறை, குடும்பச் சூழல், அவர்களின் நீண்டகால அரசியல், சமூக வாழ்க்கை முதலிய காரணங்களால் ஏற்பட்ட ஒன்றாகும், அவர்களின் வாலிபப் பருவத்தின் ஆரம்பத்திலிருந்தே புரட்சிப் படலம் ஆரம்பித்து விட்டது. அது உச்ச நிலையை நோக்கி நகர்ந்து கொண்டிருக்கும் போதே அவர்களின் கல்வி, மனோநிலை ஒருபக்க மும் ஈரான் இஸ்லாமிய சமுதாய அன்றைய அரசியல் நிலமைகள் வேறொரு பக்கமும் பலதரப்பட்ட கோணங்களில் வளர்ச்சி அடைந்து கொண்டே இருந்தன. 1340-41(1961-62) ஆம் ஆண்டு நடந்த உள்ளூராட்சித் தேர்தல் தொடர்பான நிகழ்வுகள், இமாம் கொமெய்னி அவர்கள்

உலமாக்களுக்குத் தலைமை தாங்கி மக்கள் எழுச்சிக்கு முக்கியமான பங்களிப்பு வழங்கு வதற்கு ஒரு நல்ல சந்தர்ப்பத்தை ஏற்படுத்திக் கொடுத்திருந்தது.

இதனடிப்படையில் 1963 ஜூன் 5 (1342 கொர்தாத் 15) தினத்தின் உலமாக்களினதும் ஈரானிய மக்களினதும் கிளர்ச்சி இரண்டு முக்கிய தனித்தன்மைகளைக் கொண்டிருந்தது. தனித்துவமான தலைவராக இமாம் கொமெய்னி இருந்ததும், அதன் சிந்தனைகளும் கோசங்களும் கோணங்களும் இஸ்லாமிய தன்மை கொண்டதாக இருந்ததுமே அவை. இந்தப் பின்னணியோடு ஆரம்பமாகிய ஈரானிய மக்களின் விழிப்பு பின்னர் இஸ்லாமியப் புரட்சி என்ற பெயரில் உலகத்தில் அறிமுகமாகி பிரபல்யம் அடைந்தது.

ஈரான் அதன் வரலாற்றிலே ஒரு மோசமான காலப் பகுதியைப் பரிட்சித்துப் பார்த்துக் கொண்டிருக்கும் போதே இமாம் கொமெய்னி அவர்கள் பிறந்தார்கள்.

அரசியல் யாப்பு சீர்திருத்த இயக்கம், காஜார் மன்னர்களின் அரச சபை சூழ்ச்சிக் காரர்களினதும் ஆங்கிலேய அடிவருடிகளினதும் எதிர்ப்பாலும் உள்நாட்டுக் கருத்துவேறு பாடுகள் மற்றும் மேற்கத்திய சிந்தனை தாக்கத்திற்குட்பட்ட பலரின் துரோகத்தாலும் தோல்வியைத் தழுவும் நிலைக்குத் தள்ளப் பட்டிருந்தது. உலமாக்கள் எல்லா வகையிலும் முன்னிலையில் இருந்தும் கூட பலதரப் பட்ட சூழ்ச்சிகளின் மூலம் ஓரம் கட்டப்பட்டனர். மீண்டுமொருமுறை கொடுங்கோலாட்சி மேலோங்கியது.

பலவீனமடைந்த காஜார் மன்னர் பரம்பரையினர் பலத்த சமுதாய, பொருளா தார வீழ்ச்சிக்குக் காரணமாகி மக்களின் பாதுகாப்பு ஒரு கேள்விக் குறியாக அமையும் அளவுக்கு பாவச் செயல்களுக்கு, கொலைகளுக்கும் காரணமாயிருந்தனர்.

(Theoretical and Practical Mysticism) ஆறு வருடகாலமாக மர்ஹும் ஆயதுல்லாஹ் மீர்ஸா முஹம்மத்அல்ஹாஃ.ஆபாதி அவர்களிடமும் கற்றுத் தேறினார்கள்.

ஆயதுல்லாஹ் ஹாயிரி யஸ்தியின் மறைவுக்குப் பிறகு இமாம் கொமெய்னியும் இன்னும் சில கும் மார்க்கக் கூட முஜ்தஹி தீன்களும் எடுத்த முயற்சியின் பலனாக ஆயதுல்லாஹ் புருஜர்தி அவர்கள் கும் மார்க்க கூடத்தின் பணிப்பாளராக நியமிக்கப்பட்டார்கள். இக்கால கட்டத்திலேயே இமாம் கொமெய்னி அவர்கள் மார்க்க கூடத்தில் ஓர் ஆசிரியராகவும், மார்க்க தீர்ப்பு வழங்கும் ஒரு முஜ்தஹிதாகவும், இறையியல், ஒழுக்கவியல், மெய்யியல் ஞானம் போன்ற துறையில் கருத்துக் தெரிவிக்கும் ஒரு அறிஞராகவும் விளங்கினார்கள்.

இது மாத்திரமல்லாமல் அவர்களின் பற்றற்ற தன்மையும் வணக்க வழிபாடும், இறையச்சமும் எல்லோரிடத்திலும் பேசப் படக் கூடியதாக இருந்தது. பல வருடங்களாக தனது தனிப்பட்ட, சமூக வாழ்வி லிருந்து பெறப்பட்ட, ஆன்மாவையும் மனதையும் கட்டுப் படுத்துவது பற்றிய மெஞ்ஞான அனுவங்கள் மூலமாகவும் பெற்றுக் கொண்ட மனத்தூய்மை எனும் பெரும் தன்மைகளும் அவரது ஆளுமைக்கு உரமுட்டின. அதே போல் உலமாக்களைப் பலப்படுத்தி மார்க்க கூடங்களை பாதுகாப்பது, அத்தோடு அப்போதைய ஆபத்தும் நெருக்கடியும் நிறைந்த சூழ்நிலையில் மக்கள் அடைக்கலம் தேடக்கூடிய ஒரே இடமாக மார்க்கத் தலைவர்களை பலப்படுத்துவது அன்னாரின் பியாக இருந்தது.

சும்மிலே இஸ்லாமிய கல்விக் கூடத்தை நிறுவி அதனை பலப் படுத்துவதிலே ஆயதுல்லாஹ் ஹாயிரி, ஆயதுல்லாஹ் புருஜர்தி அவர்களுக்கு பக்க பலமாக இமாம் நிலைத்திறுப்பதற்கு இவை காரணங்களாக அமைகின்றன. இமாமின் அறிவுத் தரம் மற்றும்

பல்வேறுபட்ட கருத்து வேறுபாடுகளுக்கு அப்பால் நின்று அத்தோகையோருடன் இணைந்து பணியாற்றும் அளவுக்கு கண்ணியமும் சிறப்பும் பெற்று விளங்கினார். ஆயதுல்லாஹ் புருஜர்தியின் மறைவுக்குப் பின் கூட மக்கள் பின்பற்றும் ஒரு முஜ்தஹிதாக இஸ்லாமிய உலகமும் மாணவர்களும் பெரியார்களும் தன்பக்கம் திரண்டு வரும் போது கூட, இமாம் கொமெய்னி தமக்கு முகஸ்துதியைக் கொண்டு வரும் எந்த ஒரு சந்தர்ப்பத்தையும் பொறுப்பையும் தவிர்த்து வந்தார். தனது நண்பர்களுக்கும் இத்தகைய விடங்களை லட்சியம் பண்ண வேண்டாம் என்றும் போதித்து வந்தார்.

விழித் தெழுந்த இஸ்லாமிய சமுதாயம் அன்னாரை உண்மையான அழைப்பாளி என அடையாளம் கண்டு அவர்களின் அபிலாசைகளை இமாமின் அறிவிலும் இறையச்சத்திலும் அவர்களின் தெளிவிலும் கண்டனர். அவர்களின் நடத்தையிலோ, போக்கிலோ எந்தவொரு சிறிய மாற்றம் கூட ஏற்படாததை அவர்கள் கவனித்தனர். இமாம் எப்பொழுதும் கூறும் வார்த்தை இது தான் “நான் என்னை இஸ்லாத்தின் பணியாளனாகவும் இஸ்லாத்திற்கும் முஸ்லிம் உம்மத்தினருக்கும் பணிவிடை செய்யும் சிப்பாயாகவே கருதுகிறேன்.”

அவரது மகத்துவம் எத்தகையது எனில் 1359 பஹ்மன் 12ஆம் நாள் (1979 பெப்ரவரி 01) லட்சக் கணக்கான ஈரானியர் தமது தலைவரை வரவேற்க வந்த வரலாற்று சிறப்பு மிக்க வரவேற்பு நிகழ்ச்சியில், ஒரு பத்திரிக்கையாளர் அவரை இப்படிக்கேட்டார்: “15 வருடங்களுக்கு பின் நாடு திரும்பும் உங்களுக்கு இத்தகைய மகத்தான வரவேற்பைப் பார்க்கும் போது என்ன உணர்வு ஏற்படுகிறது?” இமாமின் பதில் பலரையும் அதிர்ச்சிக்குள்ளாக்குவதாக அமைந்தது: “ஒரு உணர்வும் ஏற்படவில்லை” என்று இமாம் பதில் அளித்தார்கள்.


பத்திரிக்கையாளர் இமாமவர்களை ஏனைய அரசியல் தலைவர்கள் போல் ஆட்சியை கையில் எடுக்க சந்தர்ப்பம் பார்த்திருந்து, இத்தகைய சந்தர்ப்பங்களில் தன்னைத் தானே மறந்து சந்தோசத்தில் மிதப்பது போல் இமாமவர்களும் இருப்பார் என்று நினைத்திருந்தார். ஆனால் கிடைத்த பதிலோ இமாம் வித்தியாசமான ஒருவர் என்று பறைசாற்றி விட்டது. உண்மையிலே அவர்கள் அவர்களின் நாவினாலேயே பல தடவைகள் கூறியது போல் அவர்களின் அனைத்து அசைவுகளும் நடத்தைகளும் இறைவனின் நற்பொருத்தத்தை பெறும் அமைப்பிலே இறை கட்டளைக்குக் கட்டுப்படும் அமைப்பிலேயும் கடமையுணர்வின் அடிப்படையிலுமே அமைந்திருந்தன.

இறைவனுக்காக புரியப்படும் செயலானது சிறையினுள்ளும் நாடுகடத்தப்பட்ட நிலையிலும் பதவியின் உச்சியில் இருந்தாலும் ஒன்றாகவே இருக்க வேண்டும் என்பதே அவரின் கொள்கையாகும். உண்மையிலே அன்னார் இதற்குப் பல வருடங்களுக்கு முன்பே மெஞ்ஞான செயல்பாடுகளில் தம்மை முழுமையாக ஈடுபடுத்திக் கொண்ட தன் மூலமாக, உலகத்தையும் அதில் உள்ளவற்றையும் துறந்து இறையாட்சியல் சங்கமிக்கின்ற உயர் ஆத்மீக நிலையை அனுபவித்து வந்தார்கள்.

இமாம் கொமெய்னி நீண்ட காலமாக கும் மார்க்க கூடத்திலே பிக்ஹ் எனும் இஸ்லாமிய சட்டக் கலையையும் அதன் அடிப்படை அறிவுகளையும் மெய்யிலையும் இர்பான் எனும் மெஞ்ஞானத்தையும், ஒழுக்கவியலையும் பைஸிய்யா, மஸ்ஜிதுல் அஃழம், மஸ்ஜிதுல் முஹம்மதிய்யா, ஹாஜி முல்லா சாதிக் மத்ரலா, சுல்மாஸி மஸ்ஜித் போன்ற இன்னும் பல இடங்களில் பல தடவைகள் பாடபோதனம் செய்துள்ளார்கள்.

தமது சுய முயற்சியின் பேரில் நஜப் மார்க்க கூடத்திலும் சுமார் 14 வருடங்களாக அ.மும் அன்சாரி மஸ்ஜிதில் மார்க்க அறிவு களையும், இஸ்லாமிய சட்டக்க லையையும் மிகச்சிறப்பாக போதித்துக் கொண்டிருந்தார் கள். “இஸ்லாமிய அரசு” எனும் கருத்தியலை நஜபிலே முதல் தடவையாக தனது பிக்ஹ் சட்டக்கலை பாட போதனைத் தொடரில் முன் வைக்கத் தொடங்கினார்கள்.

இமாமின் மாணவர்களின் கருத்துப்படி இமாம் கொமெய்னி அவர்களின் பாடவிதானம் மார்க்க கூடங் களிலே ஒரு முக்கிய பாடவிதானமாக விளங்கிய தோடு அவர்களின் சில பாடங்களை பல வருடங்களாக கும் மார்க்கக் கூடத்திலே 1200 மாணவர்கள் கொண்ட வகுப்பறையில் சமர்ப்பித்துக் கொண்டிருந் தார்கள். அந்த மாணவர்களுக்கு மத்தியில் பல பிரபல்யமான இஜ்திஹாத் எனும் நிலையை அடைந் தவர்களும் கூட காணப் பட்டனர். இமாம் பல வருட பாட போதனையின் தயவாக அவர்களின் பயிற்சிப் பாசறையிலே பயின்ற நூற்றுக் கணக்கான, ஏன் ஆயிரத்துக்கும் அதிகமான அறிவு மேதைகளும் ஆலிம்களும் இன்று இஸ்லாமியக் கல்விக் கூடங்களுக்கு ஒளியூட்டுவோராகவும் முஜ்தஹிதுகளா கவும், சட்டக்கலை வல்லுணர்களாகவும் இன்று கும் நகரிலும் ஏனைய மார்க்கக் கல்விக் கூடங்களிலும் இமாமின் மாணவன் என்ற பெருமையோடு அறிவு மற்றும் ஆன்மீகப் பணியாற்றி வருகின்றனர். ஷஹீத் முதஹ்ஹரி, ஷஹீத் பெஹஷ்தி போன்ற பெரும் சிந்தனையாளர்கள் தாம் இமாம் கொமெய்னியின் மாணவர்கள்



எங்களைத் தாக்கி அரண்களை முற்றுகையிட நினைத்தனர். நாங்களும் எதிர்த்து நின்றோம். அக்கால கட்டத்தில் மத்திய அரசுக்கு எவ்வித சக்தியும் இருக்கவில்லை. எல்லா இடங்களிலும் பாதுகாப்பின்மை காணப்பட்டது. ஒருமுறை கொமைன் நகரின் ஒரு பகுதியைக் கைப்பற்றி விட்டனர். ஆனால் அங்குள்ள



மக்கள் ஆயுதம் கையிலெடுத்து அவர்களை விரட்டியடிக்கத் தொடங்கினர். நானும் அவர்களில் ஒருவனாக இருந்தேன்.”

1920ம் (1299) ஆண்டு ரிழாகானின் சதிப் புரட்சி, ஆங்கிலேயர்களின் உதவியோடு அரங்கேறியமை வரலாற்று ஆதாரங்களின் படி சந்தேகத்துக்கிடமில்லாமல் உறுதிப்படுத்தப்பட்டது. பரவலாக அநியாயங்கள் செய்து கொண்டு இரத்தம் ஓட்டிக் கொண்டிருந்த கோத்திர ஆட்சி முறையைக் கட்டுப்படுத்துவதன் மூலம் காஜாரிய மன்னர் பரம்பரையை ஒரு முடிவுக்கு கொண்டு வந்தாலும் அதற்குப் பதிலாக அடக்கு முறையையும் சர்வாதிகார ஆட்சி முறையையுமே ரிழாகான் கொண்டு வந்தார். அதன் நிழலிலே ஆயிரம் குடும்பத்தினர், ஒடுக்கப் பட்ட ஈரானின் மக்களின் தலையெழுத்தை தீர்மானிக்கும் ஆட்சியாளர்கள் ஆனார்கள். முன்பு பரந்து கிடந்த

கொலை, கொள்ளை போன்ற அநியாயங்களை இப்போது பஹ்லவி குடும்பமே பொறுப்பேற்று நடத்தியது.

ரிழாகான் தான் மன்னராக இருந்த 20 வருட காலத்திலே ஈரானுக்குச் சொந்தமான அரைவாசிப் பூமியை உத்தியோக பூர்வமாக தனது சொந்த உடமையாக்கி அதன் பத்திரத்தை தனது பெயருக்கு மாற்றிக் கொண்டார். மேலும் அரச பரம்பரைச் சொத்தை பாதுகாப்பதற்காக பெரும் பெரும் அமைச்சுகள் போன்ற அமைப்புக்களை அமைத்து ஆதனத்தின் பதிவுகளை மாற்றுவதில் ஏற்பட்ட சட்ட ரீதியான பிரச்சினையைத் தீர்ப்பதற்காக பலதரப்பட்ட பத்திரங்களை அன்றைய கட்டளை பிறப்புச் சபையிடமிருந்து பெற்றுக் கொண்டார். அதில் வக்பு செய்யப்பட்ட ஆதனங்களும் அடங்கும். தன்னாலும், தனது நண்பர்களாலும் ஏன் தனது எதிரிகளாலும் எழுதப்பட்ட மன்னர் ரிழாகானின் வாழ்க்கைச் சரித்திரத்தில் ஆதன உரிமை, மன்னர் பரம்பரையின் நகைகள், தொழிற்சாலைகளின் உரிமை, வியாபார நிலையங்களின் உரிமை போன்றவைகளே அவரது வாழ்க்கை சரித்திரத்தில் பெரும் பகுதியை பிடித்துள்ளது.


மன்னர் ரிழாகானின் உள்நாட்டு அரசியல் மூன்று அடிப்படைகளைக் கொண்டு அமைக்கப் பட்டிருந்தது.

1. கொடூரமான இராணுவ, பொலீஸ் அடக்கு முறை ஆட்சி.
2. உலமாக்களையும் சன்மார்க்கத்தையும் எல்லா வகையிலும் எதிர்த்தல்.
3. மேற்கத்திய செல்வாக்கு. இம்மூன்றும் அவரது ஆட்சிக் கால கடைசி வரை நீடித்திருந்தது.

இப்படியான இக்கட்டான சூழ்நிலையில் அரசியல் யாப்பு சீர்திருத்த இயக்க நிகழ்வுகளுக்குப் பின்னர் ஈரானிய உலமா சமூகம் ஒரு புறம் அன்றைய

இத்தகைய சூழ்நிலையில் ஈரானியக் கிராமங்களிலும் நகரங்களிலும் மக்களின் ஒரே அடைக்கலமாக உலமாக்கள் விளங்கினர். இதற்கு முன் சொன்னது போல் இமாம் கொமெய்னி அவர்கள் தமது சிறு பராயத்திலே, தன்னுடையதும் தனது மக்களினதும் உரிமைகளைப் பாதுகாக்கும் பாதையிலே அக்கால அரச அடியாற்களால் தனது தந்தை கொல்லப்பட்டதை தம் கண்களால் பார்த்திருந்தார்கள். இவ்வாறாக இமாமின் குடும்பத்தினர் ஹிஜ்ரத் செய்வதிலும் அடக்கு முறைக்கு எதிராகப் போராடுவதிலும் பல காலம் தொடர்பு பரிச்சயமாகியிருந்தனர்.

இமாம் கொமெய்னி, 12 வயது சிறுவனாக இருக்கும் போது நடந்த முதலாம் உலக மகா யுத்த நினைவுகளைக் கூறும்போது: “எனக்கு இரண்டு உலக யுத்தங்களும் நினைவில் இருக்கின்றன. நான் சிறுவனாய் இருந்தேன் ஆனால் பாடசாலை சென்று கொண்டிருந்தேன். எங்கள் கொமைன் நகரத்தில் இருந்த நிலையத்தில் சோவியத் சிப்பாய்களைப் பார்த்திருக்கின்றேன். நாங்கள் முதலாம் உலக மகாயுத்தத்தில் பெரும் கஷ்டங்களுக்குள்ளாக்கப்பட்டோம்” என்றும் இன்னுமோர் இடத்தில் இமாம் அவர்கள் மத்திய அரசின் உதவியுடன் மக்களின் சொத்துக்களையும் பொருட்களையும் சூறையாடிக் கொலைகளும் கொள்ளையும் புரிந்த சிலரின் பெயர்களையும் நினைவு கூர்கின்றார்கள். “நான் சிறுவயதில் இருந்தே யுத்தத்தில் இருக்கின்றேன். நாங்கள் ஸக்கியினரினதும், ரஜப்-அலியினரும் தாக்குதல்களுக்கு ஆளாகி இருக்கின்றோம், எங்களிடத்திலும் துப்பாக்கிகள் இருந்தன. நான் பருவ வயதை எட்டிக் கொண்டிருந்த சிறுவனாக இருந்த காலம் அது. நாங்கள் எங்கள் பாதுகாப்புக்காக அமைத்திருந்த அரண்களைத் தாக்கி எங்கள் வீடுகளை சூறையாட நினைத்திருந்தனர்.



நாங்கள் அந்த அரண்களுக்குச் சென்று அதனை பாதுகாத்துக் கொண்டிருந்தோம்”

இன்னுமோர் இடத்தில் சொல்கின்றார்கள் “நாங்கள் எங்கள் கொமைன் நகரிலே பாதுகாப்பு அரண்களை அமைத்திருந்தோம். என்னிடத்திலும் துப்பாக்கி இருந்தது. ஆனால் நான் சிறுவனாக இருந்தேன். 16,17 வயது சிறுவர்களின் அளவுக்குரிய துப்பாக்கிகள் எங்களிடம் இருந்தன. நாங்கள் ஆயுதப் பயிற்சியும் கற்றும் கற்பித்தும் கொண்டிருந்தோம். நாங்கள் பாதுகாப்பு அரண்களுக்குச் சென்று கொண்டிருக்கும் போதும் ஒரு முறை சூறையாடுபவர்கள்

அரசினதும் ஆங்கிலேய அடிவருடிகளினதும் எதிர்ப்பையும், மற்றுமொறுபுறம் மேற்கத்திய தாக்கங்களுக்குள்ளான சிந்தனையாளர்களின் எதிர்ப்பையும் சமாளிக்க வேண்டிய இக்கட்டான நிலமைக்குத் தள்ளப்பட்டிருந்தது. இந்த நிலையில் இஸ்லாத்தையும் தாங்களையும் பாதுகாப்பதற்கு தகுந்த வழிவகைகளை சிந்திக்க வேண்டிய கட்டாய நிலைக்கு அவர்கள் தள்ளப்பட்டு இருந்தனர்.

அன்றைய கும் நகர உலமாக்களின் அழைப்பை ஏற்று ஆயதுல்லாஹ் ஷெய்க் அப்துல் கரீம் ஹாயிரியஸ்தி அவர்கள் கும் நகரம் வந்திருந்தார்கள். அதற்கு சில நாட்களுக்குப் பின் தனது பிரத்தியேக ஆற்றலின் காரணமாக ஆரம்ப மார்க்க கல்வியை கொமைன் நகரிலும், அராக் நகரிலும் கற்றுத் தேர்ந்த இமாமும் அங்கு வருகை தந்தார்கள். இமாம் மார்க்க கூடத்தை புனருத்தாரணம் செய்வதில் செயல் வடிவில் பாரிய பங்களிப்புச் செய்தார்கள். மேலும் இர்பான், மெய்யியல், பிக்ஹ் சட்டக்கலை அறிவுகளில் மிகச் சிறந்தவர்களில் ஒருவராக அடையாளம் காணப்படுவதற்கு மிக நீண்ட நாட்கள் செல்லவில்லை.

மேலே சுட்டிக்காட்டியது போல் இந்த நாட்களிலே உலமாக்களினதும், முஜ்தஹிதுகளினதும் முகாமைப் பாதுகாப்பது இன்றியமையாத தேவையாக இருந்தது. காரணம் உலமாக்களின் அரசியலும் நோக்கங்களும் மன்னர் ரிழாகானையும் அவரது மகனையும் பலவீனப்படுத்துவதாகவே அமைந்திருந்தன. இந்த வகையிலே இக்கட்டான சூழ்நிலைக்கு உலமாக்கள் எவ்வாறு முகம் கொடுப்பது? இந்நிலையில் உலமாக்களின் பங்களிப்பு என்ன? போன்ற சில விடயங்களில் இமாம் கொமெய்னி ஆயதுல்லாஹ் ஹாயிரியுடனும் அதன் அடுத்த கட்டமாக ஆயதுல்லாஹ் புருஜர்தியுடனும் கருத்து வேறுபட்டிருந்த போதிலும்

அவர்கள் இரண்டு பேரின் காலப்பிரிவிலும் உலமாக்களுக்காக கடுமையாக குரல் கொடுக்கும் ஒருவராகவே இமாம் திகழ்ந்தார்கள்.

இமாம் கொமெய்னி சமூக அரசியல் விடயங்களில் விசேடமான ஈடுபாடு காட்டி வந்தார்கள். ரிழாகான் தனது ஆட்சியின் தூண்களை விரிவு படத்திய அதே ஆண்டுகளில் இஸ்லாமிய கலாச்சார விழுமியங்களை ஈரானிய சமூகத்திலிருந்து அழித்து விடும் ஒரு விரிவான திட்டத்தை நடை முறைப்படுத்த விரைந்து கொண்டிருந்தார் உலமாக்களுக்கு எதிராக கொடூர செயல்களில் ஈடுபட்டதோடு மாத்திரமல்லாமல் உத்தியோகபூர்வமாக மார்க்க சம்பந்தப்பட்ட நிகழ்வுகளையும் கூட்டங்களையும் மூடி விடுவதற்கு தடைஉத்தரவும் பிறப்பித்திருந்தார். மார்க்க கல்வியையும் அல்குர்ஆனையும் அரசு பாடசாலைகளிலே கற்பிப்பதை ஈரான் இஸ்லாமிய பெண்களின் பர்தா அணிவதையும் தடைசெய்யும் முனைப்புகளில் ஆர்வம் காட்டினார். ரிழாகான் தனது திட்டங்களை பகிரங்கமாக நாட்டின் எல்லாப் பகுதிகளிலும் பரவலாக செயல்படுத்துவதற்கு முதல் முட்டுக்கட்டையாக அரசின் உள் நோக்கங்களை எல்லாம் அறிந்து கொண்ட ஈரானிய உலமாக்கள் இருந்தனர். இத்திட்டங்களுக்கெதிராக அவர்கள் கிளர்ந்தெழுந்தார்கள். பொறுப்பு வாய்ந்த இஸ்பஹான் நகர உலமாக்கள் ஆயத்துல்லா நூறுள்ளாஹ் இஸ்பஹானியின் தலைமையில் 1927 (1306)ம் ஆண்டு இதனை எதிர்க்கும் நோக்குடன் கும்முக்கு பயணம் செய்து மறியல் போராட்டம் நடத்தினார்கள். இந்நகர்வு ஏனைய நகர உலமாக்களையும் உலுப்பி விட்டிருந்தது. உலமாக்களின் பிரயாணங்களும் கும்மிலே நடத்திய 105 நாள் போராட்டமும் (1927 செப்டம்பர் முதல் டிசம்பர் வரை) வெளிப் படையாக ரிழாகானை பின்னடையச் செய்தது. அன்றைய பிரதமர் முக்பிருஸ் சல்தனத்தும்

உணர்ச்சியுள்ள உலமாக்கள் அதற்கான தீர்வைத் தேடி நின்றனர். கும் மார்க்க ஞானபீடத்தின் பொறுப்பை எட்டு வருடங்களாக செய்யித் முஹம்மத் ஹுஜ்ஜத், செய்யித் சத்ருத்தீன் சத்ர், செய்யித் முஹம்மத் கான்சாரி ஆகிய பெரியார்கள் பொறுப்பேற்றார்கள். இந்த இடைவெளியிலே குறிப்பாக ரிழாகானின் வீழ்ச்சிக்குப் பிறகுமீண்டும் உலமாக்கள் தம்கைகளைப் பலப்படுத்துவதற்கு ஒரு சந்தர்ப்பம் கிடைத்தது. அறிவில் பாண்டித் தியம் பெற்ற ஆயதுல்லாஹ் புருஜர்தி, ஆயதுல்லாஹ் ஹாயிரியின் மறைவின் பின் கும் இஸ்லாமிய மார்க்கஞான பீடத்தைப் பாதுகாத்து வழிநடாத்துவதற்குப் பொருத்தமானவராக விளங்கினார். இந்தக் கருத்து ஆயதுல்லாஹ் ஹாயிரியின் மாணவர்களான இமாம் கொமெய்னி போன்றோரால் மும்முரமாக முன்மொழியப்பட்டது. ஆயதுல்லாஹ் புருஜர்தி அவர்களை கும்முக்கு அழைத்து மிகவும் இக்கட்டான நிலையில் இருந்த கும் மார்க்க ஞானபீடத்தின் பொறுப்பை ஏற்கச் செய்யும் முயற்சிகளில் இமாம் கொமெய்னி அவர்களே ஈடுபட்டிருந்தார்கள்.

இமாம், அன்றைய சமுதாய அரசியல் நிலையையும், மார்க்க ஞானபீடங்களின் நிலமைகளையும் நுணுக்கமாக அவதானித்து வந்தார். தனக்குத் தேவையான தகவல் களை தொடர்ச்சியான வாசிப்பின் மூலமாகவும் நாளாந்த பத்திரிகை, சஞ்சிகைகள் படிப்பதன் மூலமாகவும் தெஹ்ரானுக்கு அடிக்கடி பயணம் செய்து ஆயதுல்லாஹ் முதர்ரிஸ் போன்றவர்களின் கூட்டங்களில் கலந்து கொள்வதின் மூலமாகவும் பூரணப் படுத்திக் கொண்டார்கள். அரசியல் யாப்பு இயக்கம் முறியடிக்கப்பட்டதன் பின்னர் குறிப்பாக மன்னர் ரிழாகான் ஆட்சியைப் பொறுப்பேற்றதற்குப் பின்னர் ஏற்பட்ட மிகக் கேவலமான நிலையில் இருந்து

மீள்வதற் கான ஒரே வழி மார்க்க ஞானபீடங்கள் விழித்தெழுவதும் உலமாக்களின் விழிப்பை ஊர்ஜிதம் செய்து பின்னர் மக்களின் உலமாக்களுடனான தெய்வீக, ஆத்மீக தொடர்பை வலுப்படுத்துவதும் ஆகும் என்பதை இமாம் கொமெய்னி புரிந்து கொண்டார்கள்.

இறுதியாக ஆயதுல்லாஹ் புருஜர்தி கும் நகரம் வருகை தந்திருந்த நேரத்தில் இமாம் கொமெய்னி அவர்களும் கும்மிலே பிரபல்யமான முஜ்தஹிதாகவும் பேராசிரியராகவும் இருந்தும் கூட ஆயதுல்லாஹ் புருஜர்திக்கு பக்கபலனளித்து சூழலைப் பலப்படுத்த பாரிய முயற்சிகள் எடுத்தார்கள். இமாமின் மாணவர்களின் கருத்துப்படி இமாம் அதே நோக்கத்துடன் ஆயதுல்லாஹ் புருஜர்தி நடத்திய பாடங்களிலேயும் கலந்து சிறப்பித் தார்கள்.

இமாம் கொமெய்னி, 1949 (1328)ஆம் ஆண்டு தனது மகத்தான நோக்கங்களை ஓட்டிய மார்க்கஞான பீடத்துக்கான அடிப்படைச் சீர்திருத்தம் பற்றிய திட்டத்தை ஆயதுல்லாஹ் முர்தழா ஹாயிரியின் உதவி யுடன் தயாரித்து அதனை நடைமுறைப் படுத்துமாறு கோரி ஆயதுல்லாஹ் புருஜர்தியிடம் வழங்கினார்கள். இத்திட்டம் இமாமின் மாணவர்களதும் மார்க்க ஞானபீட மாணவ சமுதாயத்தினதும் பெரும் வரவேற்புக்கு உள்ளானது.


மார்க்க ஞானபீடங்கள் ஒரு தனித்துவமான கல்வி நிறுவனமாக செயல்படுவதற் கான இத்திட்டம் நடைமுறைப்படுத்தப்பட இருந்த சமயத்தில், இந்த திட்டத்தை குழப்புவிதிலே தமது நிம்மதியான வாழ்வு தங்கியுள்ளது என நினைத்த குறுகிய சிந்தனை உள்ள சிலர் இதனைக்குழப்ப திட்டமிட்டிருந்தார்கள். அவர்களது எதிர்ப் பின் விளைவாக ஆயதுல்லாஹ் புருஜர்தி, தமதுவிருப்பத்துக்கு மாறாக இத்திட்டத்தை நடைமுறைப் படுத்தாமல் விட்டு விட்டார்கள். இந்நிகழ்வால் கவலை

ஆயதப் போராட்டத்தின் மூலம் எவ்வாறு சமாளிப்பது என்பது பற்றி ஆலோசித்து மதிப்பீடு செய்து கொண்டிருந் தனர். ரிழாகானின் நெருக்கடிக்குள்ளான இத்தகைய போராளிகளின் தனிமை நிலை பற்றி இமாம் எழுதிய கவிதை அடிகள் சில-

ரிழாகானின் அநியாயத்தை
எங் கே க த் து வே ன்
இப் பேயைக் கொண்டு,
அழகை குளம் கட்டுவோம்
கடைசி மூச்சு வரை அழகை
க்கான வழியை மூட
வேண்டும் இப்போது மூச்சு
இல்லையே கத்துவதற்கு.

இமாம் கொமெய்னி.

இச்சந்தர்ப்பத்தைப் பொன் னாக நினைத்து “கஷ்புல் அஸ்ரார்” எனும் நூலை எழுதி 1944ம் (1322) ஆண்டு வெளியிட்டு 20வருட பஹ்லவி பரம்பரை யினரின் அநியாயங் களை வெளிச்சத்துக்கு கொண்டு வந்தார். அத்துடன் அந்நூலிலே இஸ்லாத்தைப் பாதுகாத்தும், உலமாக் களுக்கும் பக்க பலமாக இருப்பது சம்பந்த மான வழிகெட்டவர்களின் சந்தேகங்களுக்கு பதிலும் கொடுத்து இஸ்லாமிய அரசு எனும் கொள்கையையும் அதனை உருவாக்குவ தற்காக மக்கள் கிளர்ந்தெழுவதன் அவசிய த்தையும் வலியுறுத்தினார். அதற்கடுத்த ஆண்டில் (1945) இமாம் கொமெய்னி, இஸ்லாமிய உலகத்தையும், உலமாக்க ளையும் ஒரு பொது எழுச்சிக்காக விழித்தெழ வேண்டுகோள் விடுக்கும் முதல் அரசியல் அறிக்கையை வெளியிட்டார்கள். அந்த அறிக்கையின் மொழியும் உள்ளடக்கமும் அதில் சாட்டப்பட்டுள்ள எதிரியையும்



வைத்துப் பார்க்கும் போது இமாம் கொமெய்னி, அந்த இக்கட்டான சூழ்நிலையில் மக்கள் கிளர்ச்சி செய்ய வேண்டும் என்ற நோக்கத்துடன் அன்றி இப்படியான ஆபத்துக்கான அபாய அறிவிப்பாகவும் இளம் மாணவ சமூகம் விழிப்புணர்ச்சியுடன் இருக்க வேண்டும் என்பதற்காகவுமே வெளியிட்டமை தெரிகிறது. இமாம், விழிப்புணர்ச்சியின் பக்கம் அழைத்த அதே நேரத்தில் அதற்கான தகுந்த பதிலை உடனடியாகப் பெற்றுக் கொள்ளவில்லை என்பது உண்மை தான். ஆனால் தனது கூட்டங்களிலும் பாட போதனைகளிலும் தன்னை நெருங்கியிருந்த மாணவர்களின் உள்ளங்களிலே ஆதரவு அலையையும் எதிர்பார்ப்பு ஒளியையும் பாய்ச்சினார். கடைசியாக எடுத்த முயற்சியின் பின்னர் இமாம் கொமெய்னியின் தனித்துவமும் அவர்களின் அரசியல் ஸ்திரமும் மேலும் வெளிப்படத் தொடங்கி விட்டது. இதன் அடிப்படையில் படிப்படியாக இமாமின் சமசிந்தனையுடைய பல மாணவர்கள் இமாமின் வட்டத்தில் இணைந்தனர்.

இவர்களில் அநேகமானோர் பின்பு நடந்த ஜூன்,5 (கொர்தாத்15)ஆம் நாள் நடந்த நிகழ்விலே தியாகம் செய்தும் அதற்குப் பின் வந்த மிக நெருக்கடியான வருடங்களில் கூட அவர்களைக் கைவிடாமல் இருந்தார்கள். சிறையில் அடைக்கப்பட்டும், சித்திரவதைக்குற்படுத்தப்பட்டும் அதிலிருந்து உயிர் பிழைத்து இஸ்லாமிய புரட்சியின் வெற்றிக்குப் பின்னும் மிக மோசமான இக்கட்டான நிலையிலும் புது அமைப்பைப் பாதுகாக்கவும் மிகவும் பாடுபட்டார்கள். இஸ்லாமிய மார்க்க ஞானபீடத்தை சீர்திருத்தும் சிந்தனைக்கும் இந்த வட்டத்தின் மூலமே ஆதரவு வழங்கப்பட்டது. ஆனால் முன்பு நாம் கூறிய காரணங்களின் காரணமாக அத்திட்டம் நடைமுறைப்படுத்த முடியவில்லை.

போராட்டக்காரர்களின் கோரிக்கைகளை ஏற்றுக் கொண்டனர். 1927 டிசம்பரில் மறியல் போராட்டத் தலைவர் ரிழாகானின் கூலிப்படைகளால் படுகொலை செய்யப்பட்டதைத் தொடர்ந்து போராட்டமும் முடிவுக்குக் கொண்டு வரப்பட்டது.

வீரநெஞ்சமும் நிறைந்த ஆற்றலும் கொண்ட இளம் மார்க்கக் கல்வி மாணவனாகிய இமாம் கொமெய்னிக்கு இந்நிகழ்வுகளை மிக அருகில் இருந்து கவனிப்பதற்கும், ரிழாகானுடனான உலமாக்களின் போராட்டம் எவ்வாறு உள்ளது என்பதை கவனிப்பதற்கும் நல்ல சந்தர்ப்பமாக இது அமைந்தது.

வேறு ஒரு தரப்பில் பல மாதங்களுக்கு முன் 1927 மார்ச் மாதத்தில் ஆயத்துல்லா பாபகி அவர்கள் ரிழாகானுடன் கும் நகரில் நேருக்கு நேர் வாய்க்கு வாய்ப்பட்டு அதிலே கும் நகரை கூலிப்படைகள் முற்றுகையிட்டு ரிழாகானின் கூலிப்படைகளால் அந்த மதிப்புக்குரிய பெரியார் சித்திர வதைக்குட்படுத்தப்பட்டு ரய் நகரத்திற்கு ரிழாகானினால் நகர மாற்றம் செய்யப்பட்ட நிகழ்வு நடந்த சூடு இன்னும் ஆறாமல் இருந்தது. இந்த நிகழ்வும், இது போன்ற இன்னும் பல நிகழ்வுகளும், இந்த நாட்களில் சட்ட சபையில் நடந்த இழுபறிகளும் குறிப்பாக ஆயத்துல்லாஹ் செய்யித் ஹசன் முதர்ரிஸ் அவர்கள் சட்டசபையிலே நடத்திய போராட்டமும் இமாம் கொமெய்னி யின் உயிரோட்டமான தியாக வாழ்விலே ஆழமாகப் பதிந்து தடம் பதித்தன.

ரிழாகான் கும் மார்க்க அறிவுக் கூடத்தை ஒழித்துக் கட்டும் நோக்கத்துடன், உலமாக்களுக்கு அரசாங்கப் பரிசை நடத்தும் உத்தரவைப் பிறப்பித்த போது, திரைக்குப் பின்னால் உள்ள நோக்கங்களைப் புரிந்து கொண்ட இமாம் கொமெய்னி அதனை எதிர்த்ததுடன் இத்திட்டத்தை ஒரு சீர்திருத்தத்தின் அசைவு என்று நினைத்த இளகிய சிந்தனை உடைய சில

உலமாக்களை எச்சரிக்கை செய்தார்கள். துரதிஷ்ட வசமாக இந்த நாட்களில் ஈரானிய உலமாக்கள் சமூகம் அரசு தொடர்பு சாதனங்களினால் பரவலாக பிரச்சாரத்துக்குள்ளாக்கப் பட்டிருந்தது. மாத்திரமல்லாமல் அரசியல் யாப்பு இயக்க நிகழ்வுகளின் பின் ஏற்பட்டது போன்ற கருத்துவேறுபாடுகளினால் ஈரானிய உலமாக்கள் ஒரு தனிமைப் படுத்தப்பட்ட நிலைமைக்கு உட்படுத்தப்பட்டிருந்தனர். அத்துடன் தற்கால நடைமுறைப் பிரச்சினைக்குத் தீர்வு காணும் வழியில் சிந்தனையைக் கிளரிவிடும் பாடங்களான மெய்யியல், இர்பான் போன்ற பாடங்கள் சில குறுகிய சிந்தனையுடையவர்களால் ஒதுக்கப்பட்ட பாடங்களாக அறிமுகப் படுத்தப்பட்டிருந்தது. நிலைமை எந்தளவு மோசமாகி இருந்ததென்றால் இமாம் கூட தமது இர்பான், மெய்யியல், நடத்தையியல் (அஹ்லாக்) போன்ற பாடங்களைப் போதிப்பதைக் கைவிட நிர்ப்பந்திக்கப்பட்டார். மேற்படி வகுப்புக்களை வேறு இடத்திற்கு மாற்றி மறைமுகமாக பாடங்கள் நடத்தும் நிலை உருவாகியது. இம்முயற்சிகளின் பயன்கள் தான் அல்லாமா ஷஹீத் முதஹரி போன்ற பெரும் பெரும் சிந்தனையாளர்களின் உருவாக்கமாகும்.

உலமாக்களினதும் ஈரானிய மக்களினதும் எதிர்ப்பின் காரணமாக மன்னர் ரிழாகான் தனது முழு முயற்சியுடன் இஸ்லாமிய விழுமியங்களை நசுக்கவும் பர்தாக்களை களையவும், மார்க்க சடங்குகளைத் தடை செய்வற்கும் எடுத்த முயற்சி பெறுமளவுக்கு தோல்வியில் முடிந்ததுடன் வேறுவழியின்றி பின் வாங்க வேண்டிய நிலைக்குள்ளானார்.

1937 ஜனவரி 10 (1315.11.10)இல் ஆயத்துல்லாஹ் ஹாயிரி அவர்களின் மரணத்தைத் தொடர்ந்தும் இஸ்லாமிய மார்க்க ஞானபீடம் சிதைந்து போகும் அபாயத்துக்கு உள்ளாக்கப்பட்டது. பொறுப்பு

அடைந்த ஆயதுல்லாஹ் ஹாயிரியின் மகனான முர்தழா ஹாயிரி, சில காலத்திற்கு மஷஹத் நகரத்திற்குச் சென்று விட்டார்கள். ஆனால் இமாமோ இத்தகைய இக்கட்டான நிலையிலும் நடந்து முடிந்த கசப்பான நிகழ்வுகளால் மனம் தளர்ந்து விடாமல் எதிர் வரும் காலங்களில் மார்க்க ஞானபீடம் விழித்தெழுந்து விடும் எனும் ஆவலுடன் கும்மிலே தங்கி விட்டார்கள்.


இதற்கு எட்டு ஆண்டுகளுக்கு முன் 1942 செப்டம்பர் (1320 சஹ்ரீவர்) மாதத்தில் இரண்டாம் உலக மகாயுத்தத்தின் போது ஈரான் நேச நாட்டுப் படைகளின் ஆக்கிரமிப்புக்குள்ளானது. 20 வருடங்களாக மக்களை கொடுமைப் படுத்தி அதிகளவு செலவு செய்து தயார் நிலையில் வைத்திருந்த சர்வாதிகார படை யினர் ஆக்கிரமிப்புக்காரர்களின் எதிர்ப்புக்கு முன்னால் தாக்குப் பிடிக்க முடியாமல் சரணடைந்து விட்டனர். ரிழா மன்னரின் மகன் முஹம்மத் ரிழா, ஏற்கனவே ஒப்புக் கொண்டபடி படையினரின் முதலாவது வேட்டுக் கேட்டதும் ஆக்கிரமிப்புக்காரர்களுடன் மோதாமலே பல இடங்களில், தப்பி ஓடத் தொடங்கி விட்டனர். ரிழாகான் தனது அனைத்து வாதாட்டங்களானும் மிகவும் கேவலமான முறையில் அரசாட்சி யில் இருந்து கீழ் இறக்கப்பட்டு நாட்டை விட்டே வெளியேற்றப் பட்டார். வெளிப்படையாக நாடு ஆக்கிரமிக்கப்பட்டதில் மக்கள் கவலையும், ஒரு சர்வாதிகார மன்னர் நீக்கப்பட்டதையிட்டு வர்ணிக்க முடியாத மகிழ்ச்சியுமாக நாட்டின் நிலைமை காணப்பட்டது. மக்கள் சொத்திலிருந்து சரணடியும், பதுக்கியும் சேர்த்த தனது சொத்து, மக்களின் வறுமையோடு சேர்த்து அன்றைய கணக்குப் படி 680 மில்லியன் ரியால் இருந்தது.

பிரித்தானிய தூதரகத்திலிருந்தும், நேச நாட்டு உறுப்பினரான ரஷ்யாவிலிருந்தும் முஹம்மத் ரிழாகானின் மகன் ரிழாவை ஆட்சி பீடம் ஏற்றுமாறு

உத்தரவு பிறப்பிக் கப்பட்டது. அத்துடன் 37 வருட நாட்டின் சுதந்திரத்தையும், கண்ணியத்தையும் விலை வைக்கும் மிகவும் மோசமான காலகட்டம் ஆரம்பமாகியது. திண்டாட்டமான ஆட்சியின் முதல் இரண்டு வருடங்களும் சற்று நிம்மதி யாக சுவாசிக்கக் கூடிய ஆண்டுகளாக இருந்தன.

அவ்விடைவேளையைப் பாவித்து குழுக்களும், கட்சிகளும், தலைவர்களும் தமது நோக்கங்களை தெளிவு படுத்தும் பணியில் ஈடுபட்டுக் கொண்டிருந்தனர். சிலர் இளம் மன்னரின் கோசங்கள் பிரதிபலிக்கும் தேசிய வாத அலையுடன் இணைந்து கொண்டனர். இன்னும் சிலர் பாராளுமன்றத் தேர்தல் நடத்துவதன் மூலம் அரசமைக்க வேண்டும் என்றும் கோஷமிட்டனர். இத்தகைய சூழ்நிலைகளில், அசைக்க முடியாத தூண்களாக நின்று மக்களைப் பாதுகாக்கும் அரண்களாக விளங்கிய ஆயதுல்லாஹ் முதர்ரிஸ் போன்ற மக்கள் போராளிகள் இதற்கு சில ஆண்டுகளுக்கு முன்பே ரிழா மன்னரின் அடிவருடிகளால் கொலை செய்யப் பட்டிருந்தனர். இதேவேளை கம்யூனிஸ கட்சிகளும் ஏனைய அரசியல் கட்சிகளும் மொஸ்கோவிலிருந்து அனுப்பி வைக்கப்பட்ட கட்சிக் கட்டளைகளை நடைமுறைப் படுத்திக் கொண்டிருந்தனர். மேலே குறிப்பிட்டது போல் இந்த நாட்களில் மார்க்க ஞானபீடங்கள் ரிழாகானின் ஒடுக்குதலின் காரணமாகவும் வேறு பல காரணங்களுக்காகவும் ஒதுக்கப்பட்டிருந்ததோடு சமூகப் பொறுப்புக்களை ஏற்கும் களத்துக்கு நுழைய முடியாமல் இருந்தது. இத்தகைய சூழ்நிலையிலே இஸ்லாமிய தியாகிகள் (பெதாயீனே இஸ்லாம்) அமைப்பைச் சேர்ந்த நவாப் ஸபவி மற்றும் அவருடைய நண்பர்கள் போன்ற வீரமும் தியாக உள்ளமும் கொண்ட இளைஞர்கள் இஸ்லாமிய ஆட்சி அமைக்கும் எண்ணத்துடன் அதற்கு ஏற்பட்ட இக்கட்டான சூழ்நிலையை கிளர்ச்சிமற்றும்

அரசியல் தகவல் பறிமாற்றங்களையும் உடனுக்குடன் தெரிந்து காலத்துக்குத் தேவையான பிரச்சினைகளை ஆராய்ந்து தேவைப்படும் போது மன்னர் ஷா உடைய கீழ்த்தரமான நோக்கங்களுக்கெதிராக குரல் கொடுத்து வழிதவறிய சிந்தனைகளும். சுகபோக விரும்பிகளின் ஊடுருவல்களையும் தடுத்து வந்தார்கள். இதற்கிடையில் தெஹ்ராணில் உள்ள அரசியல் தலைவர்களுடனும்



ஆயதுல் லாஹ் காஷானி போன்ற பெரும் மனிதர்களுடனும் தமது தொடர்பை பலப்படுத்திக் கொண்டிருந்தார்கள்.

மக்கள் ஆலோசனைக் குழு (பாராளு மன்றம்), அக்கால அங்கீகரிக்கப்பட்ட பத்திரிகைகள், சஞ்சிகைகள் உட்பட அனைத்து தொடர்புசாதனங்கள் மீதும் தொடர்ச்சியான கண்காணிப்பைப் பேணி வந்தது. அதன் மூலம் பல வழிகளிலும் அன்றைய நாட்டு நடப்பையும் சமூக மாற்றங்களையும் தன் கட்டுப்பாட்டில் வைத்திருக்க முனைந்தது.

1949 (1328)ஆம் ஆண்டில், அரசியல் யாப்பை மாற்றி அதன் மூலம் அனைத்து அதிகாரங்களும் கொண்டவராக ஷாவை மாற்றுவதற்கு வசதியாக பாராளுமன்றக் குழுக்களை அமைக்கும் கிசுகிசுப்புக்கள் நடந்தபோது ஆயத்துல்லா புருஜர்தி இந்த மாற்றத்திற்கு ஒத்துழைப்பு வழங்குவதாகவும் இது சம்பந்தமாக அரச அதிகாரிகளுடன் ஆலோசனை நடத்தியதாகவும் வதந்திகள் பரவத்தொடங்கியது. இவ்வதந்திகளால் மிக ஆத்திரமடைந்த இமாம் கொமெய்னி, தாமே நேரில் சென்று கூட்டங்களில் எச்சரிக்கை விடுவதற்காக ஆயத்துல்லா புருஜர்தி அவர்களுக்கு உண்மையைத் தெளிவுபடுத்தக் கேட்டு கடிதம் எழுதினார்கள். அதனைத் தொடர்ந்து ஆயத்துல்லா புருஜர்தி இவ்விடயம் பொய்யானது எனத் தெளிவு படுத்தினார்கள். இந்நிகழ்வைத் தொடர்ந்து லெபனான் நாட்டிலே நாடு கடத்தப்பட்ட நிலையில் இருந்த ஆயதுல்லா காஷானி, ஷாவின் புதிதான முடிவுக்கு எதிராக எதிர்ப்புத் தெரிவிப்பதை உறுதிப்படுத்தி அறிக்கை வெளியிட்டார். 16ஆவது பாராளுமன்றத் தேர்தலிலே ஆயத்துல்லா காஷானி தெஹ்ரான் மக்கள் சார்பாக தேர்ந்தெடுக்கப்பட்டார். உலமாக்கள் இயக்கத்தைச் சேர்ந்த இவர் தேசிய முன்னணிக்கு ஆதரவு வழங்கியமை எண்ணெய் வளத்தை மக்கள் மயமாக்கப் பாடுபட்டவர்களுக்கு சாதகமாகவும் ஷா ஆட்சிக்குப் பாதகமாகவும் அமைந்தது.

இஸ்லாமிய தியாகிகள் (பெதாயீனே இஸ்லாம்) இயக்கத்தினர் ஆயதுல்லாஹ் காஷானியின் ஆதரவில் மிகவும் பயன் ஈட்டி வந்தனர். பல முக்கியமான நடவடிக்கைகளில் ஷா ஆட்சிக்கு பலமான அடிகளைக் கொடுத்தனர். தேசிய முன்னணியின் தலைவரான டொக்டர் முஸத்திக் இந்த ஆதரவின் பயனாகவே பிரதமர் பதவியை அடைந்தார்.



1952 ஆகஸ்ட் 21 (1331-04-30) தெஹ்ரானில் கிளர்ச்சி உருவெடுத்து, ஈரானின் நெடுங்கால ஆசையான எண்ணெய் வளம் மக்கள் மயமாக்கப் பட்டதை மக்கள் விழா எடுத்துக் கொண்டா டினர். ஆனால் சில காலம் கழிவதற்கு முன்பே கட்சிக்குள் கருத்து வேறுபாடுகள் ஆரம்பிக் கத் தொடங்கியது. இஸ்லாமிய தியாகிகளுக்கும், ஆயதுல்லாஹ் காஷானிக் கும் தேசிய முன்னணி தலைவர்களுக்கும் இடையில் ஏற்பட்ட கருத்து வேறுபாடுகள் கடைசியில் எதிருக்கெதிராக நிற்கும் அளவுக்கு சென்றிருந்தது. ஆயதுல்லாஹ் காஷானி, எண்ணெய் வளங்கள் மக்கள் மயமாக்கப்பட்டதற்குக் கைமாறாக பிரிட்டனுக்கு நஷ்டஈடு வழங்கும் யோசனையை கடுமையாக எதிர்த்ததுடன் 50 வருடங்களாக ஈரானின் எண்ணெய் வளத்தைச் சூறையாடி வந்ததற்காக பிரித்தானியாவே ஈரானுக்கு வரி கட்ட வேண்டும் என்ற நிலைப்பாட்டில் இருந்தார்கள்.

இப்படியான சூழ்நிலையில் கும்மிலே ஆயதுல்லாஹ் காஞ்சாரி போன்றோரின் பகிரங்கமான ஆதரவும் இமாம் கொமெய்னி போன்றோரின் பூரணமான ஆதரவும் கூட நிலமையை மாற்றுவதில் எந்தத் தாக்கமும் ஏற்படுத்த முடியவில்லை.

ஈரானிய மக்கள் எண்ணெய் வளம் மக்கள் மயமாக்கப்பட்ட சந்தோசத்தைக் கொண்டாடுவதற்கு முன்னரே கருத்து முரண்பாடுகளும் பின்பு நடந்த



கசப்பான நிகழ்வுகளும் அதன் முடிவாக உருவான ஆகஸ்ட் 19 (28 முர்தாத்) இயக்கம் என்பன அவர்களின் சந்தோசத்தைக் கெடுத்து விட்டது.

இஸ்லாமிய தியாகிகள் இயக்கத் தினரும் இன்னும் போராட்டத்தைக் கைவிடாமலே இருந்தனர். ஆனால் இரண்டு ஆண்டுகளின் பின்னர் (1334-08-25) அன்றைய முதலமைச்சர் ஹுஸைன் ஆலா, பக்தாத் ஒப்பந்தத்தில் (ஸந்தோ) கைச்சாத்திடுவதற் காக பக்தாத் பயணமாகிக் கொண்டிருந்த போது எடுத்த கொலை முயற்சி தோல்வியுறவே அவ்வியக்கத் தலைவர்கள் கைது செய்யப்பட்டு 1334 ஷாவின் இராணுவ ரகசிய நீதிமன்றத்திலே தீர்ப்பளிக்கப்பட்டு அனைவரும் தூக்கிலிடப்பட்டனர்.

அவர்களை தூக்கிலிடாமல் தடுக்க இமாம் கொமெய்னியும் ஏனைய உலமாக்களும் எடுத்த முயற்சி எவ்வித பயனையும் அழிக்கவில்லை. இக்கொடுமான சம்பவத்தின் மூலம் இமாம் கொமெய்னி மிகவும் பாதிக்கப்பட்டிருந்தார்கள். இருந்தாலும் அவர்களின் அடுத்த கட்ட நகர்வுகளுக்கு மிகப் பெரும் அனுபவமாக அது அமைந்திருந்தது.

மன்னர் ஷாவும் அவருடைய அதிகாரிகளும் கிளர்ச்சிக்குப் பிறகு முன்னைய சுற்றை விட மிகவும் வித்தியாசமான முறையில் அமெரிக்காவின் கட்டுப் பாட்டுக்குள் வந்து விட்டார்கள். பிரித்தானிய அரசு தனது இடத்தை அமெரிக்காவுக்கு கொடுத்திருந்தது. 1336 அமைப்பின் உருவாக்கமும் எதிர்த்தரப்பினரின் எதிர்ப்பும், அமெரிக்காவின் திருத்தங்களுக்கு சமூகத்தில் களம் அமைக்கும் நோக்குடன் கொடுங்கோல் ஆட்சியை தீவிரமாக்குவதும் மிக வேகமாக நடந்து கொண்டிருந்தன. 1330-1340 இடைப்பட்ட காலப்பகுதியில் அமெரிக்க கம்பனிகள் பிரித்தானியாவின் முன்னைய இடத்தை கைப்பற்றுவதற்காக பாரசீக வளைகுடாவுக்கு படை

இந்த விடயத்தில் எத்தகைய பேச்சுவார்த்தையையோ சமாதானத்தையோ ஏற்க வேண்டாம் என்று டொக்டர் முஸத்திக் அவர்களுக்கு கடுமையாக எச்சரித்தார்கள். ஆயதுல்லாஹ் காஷானி, மற்றுமொரு பக்கம் பிரித்தானியாவின் இடத்துக்கு அமெரிக்காவை வரவழைத்து எண்ணெய் வளத்தையும், ஏனைய பொருளாதார விடயங்களையும் அவர்களிடம் ஒப்படைப்பதற்கான முயற்சிகளுக்கும் பலத்த எதிர்ப்புத் தெரிவித்தார். ஆனால் டொக்டர் முஸத்திக் உடைய ஆட்சியிலே பல அரசு பொறுப்புகளில் இருந்தவர்கள் பிரித்தானியாவின் இடத்தை அமெரிக்காவுக்கு கொடுக்கும் திட்டத்துக்கு பகிரங்கமாக ஆதரவு வழங்கினர். கட்சியிலே மார்க்கப் பற்றற்றவர்கள் கலந்து கொண்டதும் தேசிய முன்னணியினர் மீது நம்பிக்கை வைத்ததும் கட்சிக்குள் கருத்து வேறுபாடு ஏற்படக் காரணமாக இருந்தன. பிரதமருக்கு மேலதிக அதிகாரங்கள் கொடுக்கப்பட்டதைத் தொடர்ந்து தேசிய ஆட்சியில் மேற்கூறிய விடயங்களில் ஊடுருவல் காரணமாகவும் மார்க்கத்திற்கெதிரான திட்டமிட்ட பிரச்சாரங்கள் அதிகரிக்கத் தொடங்கின. கம்யூனிஸ்ட் மக்கள் கட்சியினரின் துரோகச் செயல்கள் அதிகரிக்கத் தொடங்கியது. உலமாக்கள் கட்சி ஓரம் கட்டப்பட்டது. அமெரிக்கா இதிலிருந்து பரிபூரண லாபத்தை ஈட்டிக் கொண்டது. 1953 ஆகஸ்ட் 19 (28 முர்தாத், 1332) ஷாவின் ஆட்சியைப் பாதுகாப்பதற்காக உறுதியளித்து எதிரிகளை அடக்கி விட்டது.

இவர்களின் கூட்டு நிலைத்திருக்காது என இமாம் கொமெய்னி முதலில் அனுமானித்து வைத்திருந்தார் என்பதை, தேசிய எழுச்சி தொடர்பான அன்னாரின் பிந்திய பேச்சுக்களில் இருந்தும் செய்திகளிலிருந்தும் தெரிய வருகிறது. தேசிய எழுச்சி இயக்கம் காலனித்துவவாதிகளின் நோக்கங்களுக்கு எதிராக பல

வெற்றிகளை அடைந்திருந்தது. ஆனால் எண்ணெய் வளத்தை மக்கள் மயப்படுத்தலை பூரணமாக நிறைவேற்றுவதற்கு உண்மையிலே கால அவகாசம் தேவைப்பட்டது. ஏனெனில் எழுச்சியின் இருப்பை நீண்ட காலத்திற்கு உறுதி செய்ய முடியாத நிலைமை காணப்பட்டது. தேசியவாத எழுச்சிக்கு ஆதரவு வழங்கி வந்த உலமாக்களுக்குக் கூட அக்கட்சியின் நோக்கங்கள் மீதும் அதன் கோசங்கள் மீதும் நம்பிக்கை இருக்கவில்லை. தனித்துவமான தலைவர் இல்லாமல் இருந்ததும் தீயசக்திகளின் ஊடுருவலும் அரசியல் கலாசார ஒருமித்த நோக்கு இல்லாமை போன்றவையும் தான் மிக நீண்ட காலமாக ஈரான் இஸ்லாமிய மக்களின் ஆதரவைப் பெற்றுத் தருதற்குத் தடையாக விளங்கின. மேற்கூறியயாவும் வெளிநாட்டுத் தலையீடு, அமெரிக்காவின் ஊசலாட்டம் போன்றவற்றைக் கருத்தில் கொள்ளாமல் பார்த்தாலும் இவை தேசிய இயக்கத்தின் வளர்ச்சிப் பாதைக்கு முட்டுக் கட்டையாகவே அமைந்தன. எண்ணெய் வளத்தைத் தேசிய மயமாக்கும் இயக்கம் என்பது அரசியல் யாப்புச் சீர்திருத்த இயக்கத்தின் போது நிலவிய அரசியல் நிலைமைகளை சிறிய அளவே மீளக் கொண்டுவருவதாகவும், அதன் பலத்தையும் பலவீனத்தையும் அளவிடும் அளவு கோலாகவும் இருந்தது. அதனால்தான் அவ்வியக் கத்தின் முடிவு மிகவும் மோசமடைந்து விட்டது. உலமாக்கள் கட்சியிலும் கூட ஒருமித்த கருத்தோ, பொது ஆதரவோ இருக்கவில்லை. இஸ்லாமிய தியாகிகள் (பெதாயீனே-இஸ்லாம்) இயக்கத்தின் செயற் பாடுகளும் அதே போல் ஆயதுல்லாஹ் காஷானியின் முயற்சிகளும் சில காரணங் களினால் அன்றைய முஜ்தஹிதான ஆயதுல்லாஹ் புருஜர்தி அவர்களால் ஆதரவு வழங்கப்படாமையும் அவர்களுடனான கருத்து வேறுபாடுகளுக்குக் காரண மாக அமைந்தன.

எடுத்துக் கொண்டிருந்தன. அமெரிக்காவுக்கும் சோவியத் யூனியனுக்கும் இடையில், கேந்திர ரீதியாக முக்கிய பகுதியான பாரசீக வளைகுடாவின் விடயத்தில் போட்டியும் பனிப்போரும் அதிகரித்துக் கொண்டிருந்தது. அமெரிக்க வெள்ளை மாளிகை ஈரானினதும் இப்பகுதியினதும் எண்ணெய் வளத்தின் மீதும் குறிவைத்திருந்தது. ஷாவை, வளைகுடாப் பகுதியில் தனது வளங்களைப் பாதுகாக்கும் பொறுப்பை ஏற்க வைப்பதற்கும் இப்பகுதியில் மேற்குலக வளங்களைப் பாதுகாப்பதற்கும் எல்லா வகையிலும் ஏனையவர்களை விட ஈரான் மன்னர் ஷா தான் பொறுத்தமானவர் எனக் கருதி அமெரிக்கா அதனை ஒப்புக் கொள்ள வைத்தது. அமெரிக்கா ஷாவுடன் நெருங்கிப் பழகி அவரின் ஆட்சிக்கு ஆதரவு வழங்குவதில் வேறு ஒரு நோக்கத்தை மறைமுகமாகப் பின் தொடர்ந்தது. பலஸ்தீனை ஆக்கிரமித்து உருவாக்கப்பட்ட சட்டவிரோத இஸ்ரவேல் நாட்டுடன் இஸ்லாமிய நாடுகள் தொடர்புகளை ஏற்படுத்துவது ஏற்றுக் கொள்ள முடியாத ஒரு விடயமாக இருந்தது. பஹ்லவி பரம்பரையின் இயற்கையும் ஷாவின் தனிப்பட்ட மனோநிலையும் இஸ்லாமிய உலகத்திலே பிளவை ஏற்படுத்துவதற்கு போதுமான காரணங்களாக மதிப்பிடப்பட்டிருந்தன. இங்கு எண்ணெய் வளமும் மிக முக்கிய பங்களிப்புச் செய்தது. இஸ்ரவேலுடன் இஸ்லாமிய எண்ணெய் வள நாடுகளுக்கு யுத்தம் ஏற்படும் போது எரிபொருள் தட்டுப்பாடு ஏற்படலாம் என்ற கவலையைத் மேற்கத்திய நாடுகளிடம் தூண்டி விட்டது. வளங்களை விரிவுபடுத்தி ஈரானிய எண்ணெய் வளத்திலிருந்து வளம் பெறுவதும், ஷாவின் ஆட்சி நிலைத்திருப்பதுமே இந்த நிலைமையை சமாளிப்பதற்கான உத்தரவாதங்களாக விளங்கின.

ஈரானிய சமூக அமைப்பும், அவர்களின் விவசாய பொருளாதார அமைப்பும் ஈரானிலே அமெரிக்காவின்

திருத்தங்களுக்கு பெரும் தடைகளாக இருந்தன. ஈரான் எதிர் காலத்தில் எண்ணெய் வளத்திலிருந்து பெறப் போகும் வருமானத்தைக் கவர்வதற்காக இப்போதைய நிலையில் அமெரிக்க இராணுவ பொருட்களை வழங்க வேண்டியிருந்தது. ஆனால் அதனைத் தயார் செய்யும் நிலையில் ஈரான் இருக்க வில்லை. ஈரானுடைய சூழ்நிலையை மாற்றுவதற்கு போதுமான அறிக்கைகளும் ஆலோசனைகளும் அமெரிக்க செனட் சபையின் ஆலோசனைக் குழுக்களுக்கு குவிந்த வண்ணமிருந்தன. பின்னர் ஷாவினுடைய அதிகாரிகளே ஏற்றுக் கொண்டதன் படியும் ஈரானில் உள்ள அமெரிக்க உளவுத் தளத்தின் பத்திரங்களில் கிடைத்த தகவல்களின் படியும் அநேகமான இவ்வறிக்கைகள் அமெரிக்காவிலோ அல்லது ஈரானில் உள்ள அமெரிக்க தூதரகத்திலோ வடிவமைக்கப் பட்டிருந்தன. சில கீர்திருத்தத் திட்டங்கள் ஷாவின் வெண்புரட்சிக்கான அடிப்படைகளை வகுப்பதற்கான பரீட்சைக் களமாக அமைந்திருந்தன. அதன் முதல் கட்டம் தீர்மானித்திருந்தபடியே நிறைவேற்றப்பட்டது. நில கீர்திருத்த திட்டம், பெரும் பிரச்சாரத்துடனும் நிலச்சொந்தக் காரர்களான ஜமீன்தார்களுக்கெதிரான போர், ஏழை விவசாயிகளுக்கிடையில் நிலத்தைப் பங்கிட்டு உற்பத்தியை அதிகரித்தல் போன்ற கோசங்களுடன் அறிமுகப்படுத்தப்பட்டது. மஹமூக நோக்கங்களுக்காக உருவான நிலச் சீர்திருத்த திட்டத்திற்கான எதிர்ப்பு பெரும் ஜமீன்தார்களின் உதவியோடு ஒடுக்கப் பட்டு விட்டது.

அமெரிக்காவினதும் ஷாவினதும் புதிய நகர்வு 1340ஆம் ஆண்டு இரண்டு கவலைக்கிடமான சம்பவங்களை தொடர்ந்திருந்தது. 1340-10-01 அன்று ஆயதுல்லாஹ் புருஜர்தியின் மரணம் சம்பவித்தது. அவர்களின் மகத்தான சேவையும் அறிவு முதிர்ச்சியும்